

## سنوسی تحریک

ڈاکٹر ظفر حسین ظفر\*

ستہوں اور اخہارہوں صدی میں مسلمانوں کے سیاسی زوال کی تکمیل کے ساتھ ہی مغربی نوآبادیاتی طاقتوں کا ظہور ہوا۔ مغربی طاقتوں نے نہ صرف عسکری بالادستی قائم کی، بلکہ اپنی تہذیب سے بھی مسلم معاشروں کو مروعوب کر دیا۔ مسلم دنیا کی اکثریت اس عسکری اور تہذیبی یلغار کا مقابلہ کرنے کی سکت سے تھی دامن تھی۔ جمود، تقلید اور ملوکیت جیسے عارضے مسلم معاشروں کو پہلے ہی کھوکھلا کر چکے تھے۔ مغرب کے عسکری، سیاسی، تہذیبی اور سائنسی طوفان کے سامنے مسلمانوں کی بے بسی تاریخ کا ایک غمین المیہ ہے۔

یہ حقیقت بھی اپنی جگہ اہم ہے کہ زوال پذیر مسلم معاشروں میں مغربی بالادستی کے خلاف ایک ہی وقت میں احیائی اور اصلاحی کوششیں شروع ہوئیں۔ ان احیائی تحریکوں نے جہاد اور اجتہاد کو اپنا سلوگ بنایا۔ جمود زدہ ملت میں حرکت اور ارتعاش کی ایسی فکری اور نظریاتی بنیادیں ان تحریکوں نے اٹھائیں کہ آج دنیا کے ہر خلطے میں ان کے اثرات محسوس کیے جا رہے ہیں۔ حضرت شاہ ولی اللہ اور محمد بن عبد الوہاب کو ان اسلامی تحریکوں کا پہلی کار تصویر کیا جاتا ہے۔ ان کی وفات کے بعد دنیا کے مختلف خطوں میں بے شمار اسلامی احیائی تحریکیں منظم ہوئیں۔ شمالی افریقیہ کی سنوسی تحریک، مہدی سوڈانی کی تحریک، اخوان المسلمون (مصر، عراق، شام)، عظیم پاک و ہند کی تحریک مجاہدین، فرانصی تحریک (بنگال) اور جماعت اسلامی (ہندو پاکستان) جیسی تحریکیں انیسویں اور بیسویں صدی میں شروع ہوئیں۔ ان تحریکوں کی تنظیمی ساخت اور طریق کا مختلف ہونے کے باوجود مقصد کی یکسانیت نے انھیں ایک احیائی کمکشاں بنادیا ہے۔

ڈاکٹر محمود احمد غازی کے مطابق: شمالی افریقہ کے اندر سنوی تحریک بہت بڑی اور احیاے اسلام کی سب سے کامیاب تحریک تھی۔ اس کی بنیاد الجزاں کے صوفی رہنماء اور مجاہد سید محمد ابن السنوی نے رکھی۔ اس نے مسلمانوں کی ازسرنو بیداری میں بہت اہم کردار ادا کیا۔ اس تحریک نے عرب اور شمالی افریقہ کے ممالک میں تاریخی واقعات پر گہرا اثر ڈالا، خصوصاً حجاز، مصر، لیبیا، الجزاں، شمالی ناچیریا، چاؤ اور جنوب مغربی سوڈان اس میں شامل ہیں۔

سنوی تحریک کا مقصد کتاب و سنت کی اساس پر عالم اسلام کا مکمل دینی احیا تھا۔ اس سلسلے میں دو باتیں خاص اہمیت کی حامل ہیں، ایک روبدعات اور دوسرا اجتہاد۔ سنوی الکبیر اس بات پر زور دیتے تھے کہ وہ باتیں جن کی سند قرآن و سنت سے نہیں ملتی، وہ ترک کردینی چاہیئیں اور اُس اسلام کی طرف رجوع کرنا چاہیے، جو دوڑاول میں روپ عمل تھا۔ وہ اس بات پر بھی زور دیتے تھے کہ اجتہاد کے دروازے اب بھی کھلے ہیں۔

سنوی، احیاے اسلام کی منظم اور مربوط جدوجہد پر یقین رکھتے تھے۔ یہ تحریک اسلام کا حقیقی اور انقلابی تصور رکھتی تھی اور مسلمانوں کی اجتماعی زندگی کو صحیح اسلامی اقدار کی حامل بنانا چاہتی تھی۔ اس تحریک کی غرض و غایت کسی ذاتی ریاست یا مارت کا حصول نہ تھا، بلکہ سنوی یہ چاہتے تھے کہ تنظیمی بنیاد پر اسلام کے سیاسی، معاشری، اخلاقی اور تمدنی نظام کو اس کی حقیقی صورت میں بحال کیا جائے۔ اس تحریک کے بانی سید محمد بن علی السنوی (۷۸۷ء—۱۸۵۹ء) موجودہ الجزاں کے علاقے مستغانم کے گاؤں ویستا میں پیدا ہوئے۔ خیال کیا جاتا ہے کہ سنوی ان کا خاندانی لقب تھا، جوان کے روحانی جدا مجدد شیخ محمد ابن یوسف بن شعیب السنوی (۱۴۹۰ء) سے منسوب ہے۔ سید غیر معمولی ذہانت کے مالک تھے۔ آپ نے بچپن ہی میں قرآن مجید حفظ کیا۔ فقہ، حدیث اور دوسرے علوم سیکھے۔ اس کے بعد سید ایک پرانے اسلامی مرکز مژونا میں مزید تعلیم کے لیے چلے گئے۔ ان کے قلب و ذہن میں یہ احساس بچپن ہی سے پروان چڑھ رہا تھا کہ امت مسلمہ دوسروں کی دست گنگر بن گئی ہے اور امت کو موجودہ کیفیت سے نکالنے کے لیے اپنے حصے کا کام کرنا چاہیے۔

۱۸۰۲ء میں فاس کی قاراوین یونیورسٹی چلے گئے، جہاں انہوں نے مزید تعلیم مکمل کی۔ یونیورسٹی کے دوران سید صاحب کارچان تھوف کی جانب ہوا۔ ناس میں قیام کے دوران پہلے

آپ صوفیہ کے مشہور سلسلہ تاجنیہ سے نسلک ہوئے، جو بعد ازاں شیخ احمد بن ادریس سے گھرے تعلق پر منجھ ہوا۔ اسی دوران میں سید عالم عرب کی مشہور اسلامی تحریک (وہابی تحریک) سے متاثر ہوئے۔ اس کا بہت امکان ہے کہ ۱۴۳۶ء میں سید نے عرب کی اس تحریک کی توحید سے جو محمد ابن عبد الوہاب نے شروع کی تھی اثرات قبول کیے۔ (ایضاً، ص ۶۷)

آپ نے ۱۸۱۸ء میں فریضہ حج ادا کیا۔ ۱۸۳۱ء میں مصر پہنچ، جہاں الازہر یونیورسٹی میں شعبہ تدریس سے وابستہ ہو گئے۔ ۱۸۳۲ء میں آپ کمک معظمه چلے گئے، جہاں آپ ۱۸۴۰ء تک مقیم رہے۔ قیام مکہ کے دوران آپ تصوف کے مشہور سلسلے اور یہ سے نسلک ہو گئے۔ بہایہ محمد علی بن سنوی 'سلسلہ اوریسیہ' کے ساتھ ساتھ 'وہابی تحریک' کے بارے میں بھی نزم گوشہ رکھتے تھے۔ معاصر حالات کے گھرے تحریکیے کے بعد سید محمد بن علی السنوی نے احیاء اسلام اور اتحاد امت کے عالم گیر تصور کے مطابق ایک منظم تحریک شروع کرنے کا حتیٰ فیصلہ کیا۔ اب وقت آپ کا تھا کہ مسلمانوں کے احیا کی وہ تحریک چلائی جائے جو مسلم امہ کا ایک بڑا دربا اور محبوب خواب تھا۔ ۱۸۳۷ء میں انہوں نے پہلا سنوی زاویہ (خانقاہ) کی مکہ میں بنیاد رکھی۔

مکہ میں قیام کے دوران سید صاحب نے علماء اور دیگر لوگوں کے ساتھ گھبرا بطة رکھا۔ بالآخر انہوں نے مکہ چھوڑنے کا فیصلہ کیا۔ ۱۸۴۰ء میں مکہ سے روانگی سے قبل انہوں نے سنوی تحریک کے مستقبل کے صدر مقام کا انتخاب کرنا تھا، ان کی خواہش تھی کہ یہ اسلامی دنیا کے مرکز میں اور مغربی طاقتوں کے اثر سے دور واقع ہو۔ مزید برآں روایت علمائی مزید مخالفت سے بچنے کے لیے وہ تہذیب و ثقافت کے قدمیں مرکز سے دور ہونا چاہتے تھے۔

وہ مکہ سے مصر پہنچے۔ یہاں بلاق میں تین مہینے انہوں نے قیام کیا، بعد ازاں 'یوم سوا' اور تریپولی میں بھی قیام کیا اور سنوی تحریک کا مستقل مرکز قائم کرنے پر غور و خوض جاری رکھا۔ بالآخر بن غازی کے مقام پر سنوی تحریک کا مرکز بنالیا گیا۔

'بن غازی' لیبیا کے ساحلی علاقے میں واقع تھا اور یہ مقام سنوی قائدین کی غاص حکمت عملی کے باعث منتخب کیا گیا تھا۔ زاویوں کی تعداد میں تسلسل کے ساتھ اضافہ شروع ہوا، طرابلس، سودان اور افریقہ کے بیش تر علاقوں میں سنوی تحریک کے واضح اثرات محسوس کیے جانے لگے، تو محمد علی

السوی نے سنوی تحریک کا مرکز گھرے تجزیے کے بعد سیاسی اور جغرافیائی اہمیت کے حامل علاقے بعثوب میں منتقل کر دیا۔ سید اکتوبر ۱۸۵۶ء کے وسط میں یہاں پہنچے۔ بعثوب اہم تجارتی راستوں کا مرکز اور جریحہ کرام کا معروف راستہ تھا اور معاصر عالمی طاقتوں کی باہمی آوریزش سے بھی دور تھا۔ سید کی تحریک کے اثرات جلد ہی تیونس، لیبیا، مصر کے مغربی صحراء، سودان اور دوسرے افریقی علاقوں میں پھیل گئے۔

بعثوب میں منتقلی کے تین سال بعد سید تیر ۱۸۵۹ء میں فوت ہوئے اور بعثوب یونیورسٹی کی پس میں دفن ہوئے۔ سید کی وفات کے بعد ان کے بڑے بیٹے سید محمد المهدی السنوی تحریک کے سربراہ مقرر ہوئے۔ المهدی سنوی کی قیادت میں سنوی تحریک کے کام میں وسعت آئی۔ ‘سنوی اخوان’ کی تعداد ۳۰ لاکھ تک پہنچ گئی۔ اس علاقے میں کوئی مقام ایسا نہ تھا، جہاں تک سنوی تحریک کی دعوت نہ پہنچی ہو اور زاویہ قائم نہ ہوا ہو۔

المهدی سنوی کی وفات کے بعد سید احمد الشریف السنوی (۱۸۷۵ء-۱۹۳۳ء) سنوی تحریک کے امیر مقرر ہوئے۔ سنوی تحریک نے عالمِ اسلام کو پیش آنے والے ہر مسئلے پر توجہ دی اور اس پر ر عمل کا اظہار بھی کیا۔ سنوی اتحادِ عالمِ اسلام کے داعی اور پر جوش حامی تھے۔ چنانچہ عالمِ اسلام کے اتحاد کے خلاف ہونے والی استعماری سازشوں پر سنوی بہت بے چین تھے۔ ان ہی عالمی سازشوں میں سے ایک سازش عرب نیشنلزم تھا۔ خلافتِ عثمانیہ کے حصے بخڑے استعماری ایجاد ا تھا۔ سنوی تحریک نے اس مرحلے پر ترکوں کا ساتھ دیا۔ علامہ اقبال نے بھی سنوی تحریک کی تحسین کی ہے۔

کیا خوب امیرِ فصل کو سنوی نے پیغام دیا  
ٹو نام و نسب کا حجازی ہے، پر دل کا حجازی بن نہ سکا

تحریک و دعوت میں وسعت تو ہوئی، لیکن وقت کے ساتھ ساتھ تحریک میں داخلی مسائل بھی جنم لیتے رہے۔ ۱۹۱۶ء میں سید ادریس اور سید احمد الشریف کے درمیان اختلافات ہوئے، جس کے نتیجے میں سیاسی و عسکری قیادت سید ادریس کے پرد ہوئی، جب کہ روحانی و تعلیمی محاذ سید احمد کے پرد ہوا۔

سید ادریس نے اطالویوں اور برطانوی ذمہ داران کے ساتھ مذاکرات شروع کیے۔

سید احمد پہلے بعوبت گئے، لیکن برطانوی حکام نے انھیں وہاں سے نکلنے پر مجبور کیا۔ بالآخر آپ ۱۹۱۸ء میں ترکی چلے گئے جہاں کمال اتابرک کی حکومت میں آنے کے بعد وہاں سے نکال دیے گئے۔ بیروت، یروشلم سے ہوتے ہوئے مدینہ چلے گئے، جہاں انھوں نے معروف سکالر محمد اسد سے مل کر سنوی تحریک کو مسائل اور چیلنجوں سے نکلنے کا منصوبہ بنایا۔ بے بسی کے عالم میں وہ مصر پہنچے، اس موقع پر غازی عمر مختار مظفر عام پر آئے۔ سنوی اخوان کو مخدوش حالات میں چھوڑتے ہوئے سید ادريس مصر چلے گئے۔ غازی عمر مختار جو ایک بہادر جزل تھے، انھوں نے سنوی اخوان کی ملٹری کمائنڈ خود سنپھال لی۔

عمر مختار طلبہ میں شخصیت کا حامل جرنیل تھا، بو آبادیاتی نظام کے خلاف ۳۰ برس تک جدوں جہد کرتا رہا۔ عمر مختار نے سنوی تحریک کی قیادت، بہت نازک اور مشکل مرحلے پر کی۔ برطانوی اور اطالوی فوجوں کے خلاف وہ ایک چٹان کی طرح ڈثارہا۔ بلاشبہ عمر مختار کو مشہور مسلم سپہ سالاروں میں موسیٰ بن نصیر، طارق بن زیاد، محمد بن قاسم، صلاح الدین ایوبی، عقبی بن نافع کی صفت میں شامل کیا جاسکتا ہے۔ عمر مختار تین عشروں تک متواتر جہاد میں مصروف رہا۔ اپنی زندگی کے آخری ۲۰ مہینوں میں جب عمر ۵۷ سال تھی، وہ ۲۳۶ مرتبہ اپنے سے کئی گناہوں کے خلاف لڑا، اور سنوی تحریک کے ساتھ غیر متزلزل وابستگی کا ثبوت دیا۔

سید محمد بن علی السنوی کی تحریک کا بنیادی مقصد ”مسلمانوں کی اصلاح، فرنگی استعمار کی مدافعت اور اسلام کی اشاعت“ تھا۔ برس کے عرصے میں انھوں نے ایک ایسی زبردست جماعت تیار کر لی، جس کا نظام سلطنتوں کے نظام سے زیادہ مکمل تھا، جس کا ہر شخص جماعتی مقاصد کی لگن میں ”ذوباہ واقع“۔ (ابوالاعلیٰ مودودی، الجمعیۃ، دہلی، ۲۲ جولائی ۱۹۲۵ء)

سنوی تحریک کے اثرات بہت گہرے اور دور رہتے۔ لیبیا اور شمالی افریقہ کے بدوقابل تک اپنا پیغام پہنچانے میں کامیاب ہوئے۔ احیاء اسلام کے لیے سنوی تحریک نے جن امور کی طرف علی الخصوص اہمیت دی تھی، ان میں رہ بدعات اور اجتہاد کو فوکیت حاصل تھی۔ سنوی تحریک کا یہ ایک واضح روحانی رہا کہ اسلام میں ایسی اصلاحات کر دی جائیں، جن سے یہ روح اسلام سے قطع نظر کے بغیر زمانہ حاضر کے تقاضوں کی تکمیل کر سکے۔

مسلم نشاتِ ثانیہ کی یہ عظیم الشان تحریک کم و بیش ایک صدی تک اپنے ہم گیر اثرات مرتب کر کے ذیل کے عوامل کے باعث رو بہزادہ ہوئی:

- برطانیہ، فرانس، اور اٹلی کے خلاف طویل اور تھکا دینے والی جنگیں۔
- ذرائع وسائل کی قلت کے باعث وسیع تحریک کو مر بوطنہ کیا جاسکا۔
- مختلف علاقوں، زبانوں کے افراد کا مجمع ہونا اور کسی ایک فکری وحدت میں سموایانہ جانا۔
- روایتی ذرائع آمد و رفت، مثلاً صرف اونٹوں کا استعمال۔
- سنوی تحریک کے بانی محمد ابن السنوی کی وفات کے بعد قیادت پر ان کے بیٹے کا متمکن ہونا اور اس کے بعد ایک سینئر لیڈر کے بیٹے کو قیادت پر فائز کرنا، سید محمد ادریس کی جانب سے قیادت کے مسئلے پر تنازع کھڑا کر دینا.....
- سید ادریس (المہدی کے بیٹے) قیادت کی صلاحیت نہ رکھتے تھے، مشکل وقت میں انھوں نے تنازع کھڑا کیا۔ سید احمد الشریف تحریک کی فعال ذمہ داریوں سے سبک دوش ہوئے۔
- وقت گزرنے کے ساتھ ساتھ جوش عمل میں کمی آئی، رضا کارانہ کام کرنے والے کارکن کم ہوتے گئے اور قائدین اور ہنماوں کی تعداد میں اضافہ ہوتا گیا۔

مصر، یونیس اور اب لیبیا کے عوام نے استعمار اور اُس کے ایجنسیوں کے خلاف ایک جنگ جیت لی ہے۔ انسانی خدائی کا جواہمیشہ کے لیے اپنی گردنوں سے اتارنے کا معمر کہابھی جاری ہے۔ تاریخ کا یہ سفر لمحوں میں طہ نہیں ہوا۔ یہ صدیوں پر مشتمل ایک تاریخی عمل ہے۔ مصر کی اخوان المسلمين ہو، یا شمالی افریقیہ کی سنوی اخوان، اس جدوجہد کے پس منظر میں اُن کا کروار نمایاں اور نکھرا ہے۔

---

ماخذ: ڈاکٹر محمود احمد غازی سنوی سیہ تحریک شمالی افریقیہ میں (انگریزی)، اور ڈاکٹر معین الدین عقیل، اقبال اور جدید دنیاۓ اسلام۔

\* مضمون نگار گورنمنٹ کالج راولا کوٹ، آزاد کشمیر میں اس سٹینٹ پروفیسر ہیں۔

اہم گزارش: اس رسائلے میں اشتہار دینے والے اداروں یا افراد سے معاملات کی کوئی ذمہ داری ماہنامہ عالمی ترجمان القرآن کی انتظامیہ کی نہیں ہے۔ قارئین اپنی ذمہ داری پر معاملات کریں۔ (ادارہ)
---